

समाचार वाणी

खबर जो करें असर !

नाशिक | Thursday, 24 September 2026

निर्जला एकादशी पर बार संघ रायसिंहनगर ने लगाया जलजीरा, शरबत व ठंडाई का स्टॉल, राहगीरों को किया सेवा भाव से वितरण ।

Publisher

Published on 06 Jun 2025



सेवा कार्य मे बार संघ अध्यक्ष राधेश्याम बिश्नोई के नेतृत्व मे अधिवक्ताओं ने निभाई अग्रणी भूमिका, भाजपा नेता बंशीलाल मेघवाल समेत गणमान्य लोग रहे मौजूद ।

सवांदाता, रायसिंहनगर, राजस्थान

रायसिंहनगर: निर्जला एकादशी के पावन अवसर पर बार संघ रायसिंहनगर ने नगरवासियों के लिए सेवा व जनकल्याण का सुंदर उदाहरण प्रस्तुत किया । नगर के मुख्य चौराहों में से एक प्रमुख स्थल पर जलजीरा, शरबत और ठंडाई की विशाल छबील (सेवा स्टॉल) लगाई गई, जहां पर सुबह से लेकर देर शाम तक राहगीरों को शीतल पेय वितरित किए गए ।

भीषण गर्मी में चल रहे राहगीरों, दुकानदारों, दफ्तर कर्मियों और बच्चों सहित सैकड़ों नागरिकों ने इस छबील का लाभ उठाया । इस दौरान बार संघ के अधिवक्ताओं ने पूरे दिन सेवा कार्य में बढ़-चढ़कर भागीदारी निभाई ।

गणमान्य नागरिकों की विशेष उपस्थिति

सेवा कार्य में भाजपा नेता एडवोकेट बंशीलाल मेघवाल, बार संघ अध्यक्ष राधेश्याम बिश्नोई, वरिष्ठ अधिवक्ता गोविंद मेघवाल, एडवोकेट पवन खिंची, अशोक काला, गौरव बिश्नोई समेत कई गणमान्य नागरिक एवं अधिवक्ता मौजूद रहे ।

बंशीलाल मेघवाल ने इस अवसर पर कहा, “बार संघ रायसिंहनगर का यह सेवा भाव न केवल धार्मिक दृष्टि से महत्वपूर्ण है, बल्कि यह समाज में एक सकारात्मक संदेश भी देता है। इस प्रकार के सेवा कार्य निरंतर होने चाहिए, ताकि जनसामान्य को लाभ पहुंचे।”

बार संघ अध्यक्ष ने साझा किए भाव

बार संघ अध्यक्ष राधेश्याम बिश्नोई ने बताया,

“निर्जला एकादशी के दिन जल सेवा करना अत्यंत पुण्यदायी माना जाता है। हर वर्ष की भांति इस वर्ष भी बार संघ ने सामूहिक रूप से यह सेवा कार्य किया। अधिवक्ताओं द्वारा एकजुट होकर इस सेवा में भाग लेना न केवल आपसी सौहार्द बढ़ाता है, बल्कि समाज को भी प्रेरित करता है।”

स्थानीय नागरिकों ने सराहा प्रयास

छबील पर जलजीरा, शरबत और ठंडाई का स्वाद चखने पहुंचे स्थानीय नागरिकों और बच्चों ने इस सेवा कार्य की तहेदिल से सराहना की।

रामकुमार अग्रवाल, एक स्थानीय व्यापारी ने कहा, “ऐसे आयोजनों से सामाजिक समरसता को बढ़ावा मिलता है। गर्मी के इस मौसम में यह सेवा वास्तव में बड़ी राहत देती है।”

समाज में सकारात्मक संदेश

ऐसे सेवा कार्य सामाजिक एकजुटता और मानव सेवा के भाव को प्रबल करते हैं। बार संघ द्वारा वर्ष दर वर्ष इस प्रकार के आयोजनों से न केवल अधिवक्ताओं की सामाजिक सहभागिता बढ़ती है, बल्कि समाज में सकारात्मक ऊर्जा का संचार होता है।

आगे भी जारी रहेंगे ऐसे सेवा कार्य

बार संघ ने भविष्य में भी समय-समय पर इस प्रकार के सेवा कार्यों को और व्यापक स्तर पर आयोजित करने का संकल्प लिया है। इसके लिए अधिक से अधिक अधिवक्ताओं और युवाओं को प्रेरित करने की योजना है।

ऐसी ही देश और दुनिया की बड़ी खबरों के लिए फॉलो करें: www.samacharwani.com